

## श्री वेणुगोपाल नंदलाल धूत

नाम	:	श्री वेणुगोपाल नंदलाल धूत
जन्मतिथि एवं स्थान	:	३० सितम्बर, १९५१/ अहमदनगर
शिक्षा	:	बी. ई. (इले.)
पद एवं पता	:	उद्योगपति अध्यक्ष एवं प्रबन्ध संचालक वीडियोकान उद्योग समूह, गंगापुर जीन कंपाउंड, स्टेशन रोड, अहमदनगर
दूरभाष	:	०२४१-३४१९१५ / ३४१९२२
फैक्स	:	०२४१-३४१९२७
पारिवारिक पृष्ठभूमि	:	
पिता	:	स्व. नंदलालजी धूत आध्यात्मिक एवं सम्पन्न परिवार में जन्मे श्री नंदलाल जी उदार व्यक्तित्व थे। वे गंगापुर शुगर इंडस्ट्रीज एवं वीडियोकॉन के निर्माण एवं प्रगति के लिए सतत प्रयत्नशील रहे।
भाई	:	श्री राजकुमार जी नंदलाल जी धूत, श्री प्रदीप कुमार जी नंदलाल जी धूत (दोनों भाई पारिवारिक उद्योग में कार्यरत)
पत्नी	:	सौ० रमादेवी धूत
ससुराल पक्ष :		
सुसरजी	:	:श्रीमान रघुनाथदास जी सोमानी (कलकता के प्रसिद्ध उद्योगपति एवं माहेश्वरी महासभा के भूतपूर्व सभापति)
संतान पुत्र	:	: श्री अनिरुद्ध धूत
पुत्री	:	:कु० सुरभी धूत,

पूज्य पिताजी श्री नंदलाल जी के आकस्मिक निधन के पश्चात आपने वीडियोकॉन उद्योग समूह का कारोबार सभाला। पिताजी के अधूरे सपनों को पूरा करने के लिए आप दृढ़ संकल्प हैं। दूरदृष्टि, प्रशासनिक क्षमता एवं शैक्षणिक ज्ञान के आधार पर विस्तार-प्रसार की विभिन्न योजनाओं के साथ ग्रुप आपके मार्गदर्शन में इलेक्ट्रॉनिक्स, पावर, पेट्रोलियम, कम्प्यूटर आदि क्षेत्रों में सफलतापूर्वक पदार्पण कर चुका है।

४५०० करोड़ लागत का पावर प्रोजेक्ट का वीडियोकॉन उद्योग समूह प्रमोटर है। साथ ही उद्योग की प्रतिष्ठित कम्पनी वीडियोकॉन इन्टरनेशनल अच्छा कार्य निष्पादित करते हुए आपके मागदर्शन में प्रगति के पथ पर निरन्तर अग्रसर हैं। प्रतिवर्ष कंपनी १० लाख रंगीन टेलीविजन और १२ लाख श्वेत एवं श्याम टेलीविजन का निर्माण कर रही है। कंपनी की देश में वी. सी. आर. एवं वी. सी. पी. का बाजार भागीदारी ६० प्रतिशत है। डीलर का सुदृढ़ विपणन नेटवर्क है। उत्पादन कंपनी की देश के अलग-अलग भागों में स्थापित छः फैक्ट्रियाँ- औरंगाबाद, गांधीनगर, भोपाल, जयपुर, बंगलौर और अहमदनगर- में सुचारू रूप से चल रहा है।

व्यापार उद्योग के साथ-साथ वीडियोकॉन उद्योग के पूर्व चेयरमैन एवं अध्यक्ष पूज्य नंदलाल जी धूत का आदर्श सामने रखकर उनकी स्मृति में आपने समाज के लिए औरंगाबाद में एक भव्य अस्पताल बनवाया है। जिसमें अत्याधुनिक रोग निदान सामग्री एवं शल्य क्रिया विभाग उपलब्ध हैं। बहुत बड़ी संख्या में लोगों को अस्पताल की सेवा का लाभ मिलता है।

श्रीमद् भागवत एवं ज्ञानेश्वरी के उपासक श्री वेणुगोपाल जी की भारतीय संस्कृति एवं तत्वज्ञान में विशेष रुचि है।

इंजीनियरिंग में शिक्षित होते हुए भी अर्थशास्त्र, निवेश, शेयर बाजार एवं कंपनी लॉ जैसे कामर्सियल विषयों पर आपका अधिकार है। हाल ही में भारत सरकार के वित्त मंत्री ने बजट १९९६ के लिए उद्योगपतियों की नई दिल्ली में जो मिटिंग बुलाई थी उसमें श्री वेणुगोपाल जी को भी आमंत्रित किया गया था। वहाँ आपने अपने जो आर्थिक विचार रखे, उसकी सराहना हुई।

वाँसुरी वादन का विशेष अभ्यास किया है जो उनकी प्रतिभा का मुक्त अविष्कार है। समाज सेवा, उद्योगशीलता तथा कलात्मक अभिरुचि जैसे गुणों को प्रकृति ने एक साथ गुंथ कर उनके व्यक्तित्व की रचना की है। हमें विश्वास है कि समाज आप जैसे योग्य व्यक्तियों की नींव पर सफलता पूर्वक २१वीं शताब्दी में पदार्पण करेगा। प्रभु धूत जी दीर्घजीवीं करें।